

بعضر فیدکن

Printed 1978

مستعملہ مدارس ملک سرکار عالی

جسکو

بفرض خوشنودی نراج عالی جناب نواب عماد الملک بہادر ناظم تعلیمات ملک سرکار عالی کے

مولوی محمد عبدالرحیم خاں صاحب ناظم مدارس ضلع دہلی نے مرتب کیا تھا
باضافہ مضامین جدیدہ و دروم شمار حال مدارس سرکاری ملک سرکار عالی کے اکثر نواب
اور جسکو

ماجی منشی نور محمد علی خاں تاجر کتب بازار چار منیار نے

مطبع سہیل کن مین چھپوایا

نیشنل بک

پبلیشنگ

بسم اللہ الرحمن الرحیم

دیباچہ

یون تو جغرافیہ دکن کے نام سے بہت سی نالیتا ہو چکی ہیں اور آئندہ ہوتی رہیں گی لیکن ہمارا
جغرافیہ ہماری خاص چندیدہ اہمیت کا خاکہ ہے ہم ارباب ملک و کن اور عزیز مدبرین ممالک محروسہ
سہ کار عالی کے تہذیب سے شکور ہیں کہ ہمارے بے نظیر اور مختصر جغرافیہ دکن کی
اونھوں نے بے انتہا قدر دانی کی اور جسکی فروخت کو روز افزون ترقی ہے یہ
چوتھی مرتبہ ہے کہ جغرافیہ دکن طبع ہو رہا ہے۔ اس مرتبہ ہم نے چند نئے خیالات
اور مغربی روشنی کے تازہ مضامین بھی اضافہ کر دیے ہیں ناظرین پرکھ
بہت مخطوطا ہونگے اور طلباء دنیا کی حالت کو سمجھیں گے۔ غریب ہمارا
جغرافیہ ایشیا اور جغرافیہ کرہ ارض بھی چھپکر ہدیہ ناظرین ہوگا۔

خاکہ

محمد عبدالرحیم خان
ناظر داس ضلع ورنگل

زمین کی شکل

جغرافیہ ایک یونانی کلمہ ہے جو دو لفظوں سے مرکب ہے اور اس کے معنی سطح زمین کا بیان ہیں زمین نارنگی کی مانند گول ہے اور اس کے ثبوت میں ایہ دلیلین کافی ہیں اول یہ کہ اگر کوئی مسافر اپنے جہاز کو ایک ہی سمت ^{شمال} مشرق یا مغرب کو سہلے جائے تو وہ زمین کے گرد ہو کر پھر وہیں آ جاتا ہے۔

دوہم یہ کہ جب میدان میں کھڑے ہو کر چاروں طرف نگاہ کرتے ہیں تو اول درختوں کی چوٹیاں نظر آتی ہیں اور جس قدر ان کے قریب جاتے ہیں اسی قدر ان کے نیچے کے حصے درجہ بدرجہ نظر آتے جاتے ہیں۔ اس سے

معلوم ہوا کہ زمین گول ہے اگر زمین گول نہ ہوتی تو سارے درخت چوٹی سے جڑ تک ایک ہی دھن نظر آ جاتے۔

سوم چاند گن سے بخوبی ظاہر ہے کہ زمین گول ہے کواستے کہ زمین کا سایہ چاند پر پڑنے سے چاند گن واقع ہوتا ہے اور یہ سایہ ہمیشہ اور ہر حالت میں گول ہی نظر آتا ہے

زمین کی روزانہ حرکت

زمین ایک خطہ بھی پر جو اس کے مرکز سے گزرتا ہے اور جس کو محور کہتے ہیں ۲۴ گھنٹے میں اس محور کے گرد ایک گردش کرتی ہے اور اس گردش سے دن اور رات پیدا ہوتے ہیں جب زمین کا وہ حصہ جس پر ہم رہتے ہیں آفتاب کے سامنے آتا ہے تو ہمارے یہاں دن ہو جاتا ہے اور جب وہ حصہ

آفتاب کے سامنے سے ہٹ جاتا ہے، تو رات ہو جاتی ہے اور زمین مغرب کے مشرق کی طرف حرکت کرتی ہے۔

زمین کی سالانہ حرکت

روزانہ حرکت کے علاوہ زمین کو ایک اور بھی حرکت ہے یعنی وہ آفتاب کے گرد بھی پھرتی ہے۔ اس حرکت کو حرکت سالانہ کہتے ہیں اور اس سے موسموں کا تغیر و تبدل پیدا ہوتا ہے۔ زمین آفتاب کے گرد جو زمین سے ۹ کروڑ ساٹھ لاکھ میل دور ہے اپنی حرکت سے ایک دائرہ بناتی ہے جس پر ۳۶۵ دن ۵ گھنٹے ۴۸ منٹ ۴۰ سکنڈ میں ایک چکر لگاتی ہے اور اسی مدت کو سال کہتے ہیں۔ جس طرح زمین آفتاب کے گرد گردش کرتی ہے اسی طرح قمر یعنی چاند زمین کے گرد ۲۹ ۱/۲ روز میں

گوش کر جاتا ہے۔ چاند زمین سے ... ۲۳ میل دور ہے

سطح زمین کی قدرتی قسم

جغرافیہ روے زمین کے خشکی اور تری کے حال کو کہتے ہیں۔
سطح زمین خشکی اور تری ہی میں تقسیم ہے، ایک چوتھائی سے کسی قدر
زیادہ خشکی ہے اور باقی سب تری ہے۔

تری کے حصے یہ ہیں

بحر۔ بحیرہ۔ بحر انجرائر۔ کھاری یا خلیج۔ جھیل۔ ابناے۔ روہا
دریا۔ نہر۔ تالاب۔

بحر سمندر کے سب سے بڑے ٹکڑے کو کہتے ہیں۔

بحیرہ بحر سے کیتدر چھوٹا ہوتا ہے۔

بحر الخزر جس سمندر میں بہت سے جزیرے واقع ہوں۔
 خلیج پانی کے اوس قطعہ کو کہتے ہیں جو دریا تک خشکی میں
 چلا گیا ہو۔

جھیل پانی کا وہ قطعہ ہے جس کے چاروں طرف خشکی ہو۔
 آبناہی پانی کی وہ لکیر ہے جو دو سمندروں کو ملائے۔
 رودبار آبناہی سے کس قدر چھوٹا ہوتا ہے۔

دریا خشکی پر بہتے ہوئے پانی کو کہتے ہیں جو کسی جھیل یا
 پہاڑ سے نکل کر میدان میں بہتا چلا جاتا ہے۔

نہر وہ مصنوعی دیوار پانی کی ہے جو کسی ندی یا تالاب
 سے کاٹ کر نکالی جائے۔

تالاب جو جھیل سے چھوٹا ہو۔

خشکی کے حصے ہیں

براعظم خشکی کے اوس بڑے حصے کو کہتے ہیں جس میں بہت سے
مثال ہوں مثلاً ایشیا۔

جزیرہ خشکی کا وہ قطعہ ہے جس کے چاروں طرف پانی ہو
مثلاً جزیرہ یورپیو۔

جزیرہ نما خشکی کا وہ قطعہ ہے جس کے تین طرف پانی اور ایک
طرف خشکی سے ملا ہو جیسے جزیرہ نما عرب

خاکناے یا گردنِ مین - خشکی کا وہ تنگ قطعہ ہے جو دو

خشکیوں کو ملا دے اور دوسمندر وں کو جدا کرے جیسے خاکناے

راس خشکی کا ایک گوشہ ہوتا ہے جو بہت دور تک سمندر میں

چلا گیا ہو جیسے راس کامورن۔

پہاڑ اوس بلند قطعہ سکلاخ کو کہتے ہیں جو سطح زمین سے اونچی ہو جیسے کوہ ہمالیہ۔

دار السلطنت وہ شہر ہے جہاں ملک کا بادشاہ یا فرمان روا ہو جیسے لندن۔

صوبہ ملک کا وہ حصہ ہے جو ایک صوبہ دار کے زیر حکومت

ہو اور اوس میں چند ضلعے واقع ہوں۔ جیسے صوبہ بیدر۔

ضلع وہ حصہ صوبے کا ہے جس میں ایک اولیٰ تعلقدار کی

حکومت ہو اور اوس میں چند تعلقات یعنی تحصیل ہوں

مثلاً ضلع گلبرگہ۔

تعلقہ ضلع کا وہ حصہ ہے جس میں ایک تحصیلدار کی

حکومت ہو اور اوس کے متعلق بہت سے دیہات ہوں

جیسے تعلقہ ہونگیر۔

گاؤں

اوس چھوٹی آبادی کو کہتے ہیں جس میں چند خاندان

ملکر رہتے ہوں اور زراعت کرتے ہوں مثلاً زرسم شہید

قصبہ

بڑے گاؤں کو قصبہ کہتے ہیں جسکی مردم شماری ہزار

ہو اور ہر قسم کے لوگ رہتے ہوں مثلاً قصبہ ہونگیر۔

شہر

بڑے بڑے قصبوں کو شہر کہتے ہیں جسکی مردم شماری

لاکھوں کے قریب ہو مثلاً شہر حیدر آباد۔

علاقہ دیوانی

وہ علاقہ ہے جو حضور نظام کے دیوان یعنی دارالام

یا وزیر اعظم کے زیر انتظام ہے۔

علاقہ صرف خاص

وہ علاقہ ہے جس کا انتظام بذریعہ ایک معتمد خود

بنفس نفیس حضور نظام فرماتے ہیں اور اوس کی

آمدنی صرف خاص میں خرچ کی جاتی ہے

علاقہ پایگاہ

وہ علاقہ ہے جو بنفرض رکھنے فوج کے دیا گیا ہے۔

عام جاگیرات وہ دیہات ہیں جن پر عام لوگ قابض ہیں
 اور انکو گورنمنٹ سے کسی صلے میں عطا ہوئے ہیں
 اضلاع مفوضہ برار وہ ضلع ہیں جو عہد نامہ کی رو سے برآمد
 خرچ فوج کے لئے سرکار غلٹ مدار کو تفویض کیے گئے ہیں

سطح زمین کی فرضی تقسیم

جغرافیہ دانوں نے زمین کے دو نصف کرہ فرض کر لئے ہیں ایک کا
 نام نصف کرہ شرقی اور دوسرے کا نصف کرہ غربی ہے
 نصف کرہ شرقی میں ایشیا۔ یورپ۔ افریقہ۔ آسٹریلیا۔ جزائر
 وغیرہ ہیں۔

ایشیا میں بہت سے ملک ہیں جن میں ہندوستان ہے
 بڑا اور زرغیر ملک ہے جس میں صاحبان انگریز بہادر کی حکومت ہے

انگریزی عملداری کے علاوہ ہندوستان میں بہت سے ویسی
 والیان ملک بھی ہیں جو اپنے اپنے علاقوں میں حکومت
 کرتے ہیں۔ ویسی ریاستوں میں سلطنت نظام حیدر آباد
 جو ہندوستان کے جنوبی گوشے میں واقع ہے نہایت نامی
 گرامی اور طاقتور شاندار ریاست ہے جس کے فرمان روا
 اعلیٰ حضرت قویشوکت بندگان عالی متعالیٰ حضور
 بر نور نظام الملک آصف جاہ میر محبوب علیخان
 فتح جنگ بہادر خلد اللہ ملکہ و دولۃ و سلطنت ہیں
 اقلیم ہندوستان میں اب مسلمانوں کی عزت و حرمت عسی
 یہاں ہے ایسی اور جگہ نہیں ہے خدا قایم رکھے۔

سلطنت نظام کے حدود اور بلوچستان
 حد شرقی پریڈنسی مدراس کے اضلاع۔ مکر قول بہ کنٹر

بجھلی بندر۔ گوداوری ندی۔

حد شمالی ممالک متوسط ہند اور ضلع ناسک۔

حد جنوبی ضلع کر نول۔ دریائے تنگبھدرا۔

حد مغربی خاندیس احمد نگر اضلاع دہاڑ واڑ۔ کلاڈگی۔

دارالسلطنت بلدہ حیدرآباد فرخندہ بنیاد ہے بلدہ خاص کی شماری

۴۱۹۰۰۰ ہے۔ صوبہ اوزنگا آباد اور گھبر کہ کی زمین سیاہ اور

صوبہ دکنگل و بیدر کی زمین تچھری اور زرخیز ہے۔

پہاڑ یون تو تمام ملک چھوٹے بڑے پہاڑوں سے بھر

پڑا ہے مگر مشہور اور بڑے پہاڑ یہ ہیں۔

سلسلہ بالا گھاٹ ۲۰۰ میل تک ہے سلسلہ سیاری پربت

ایک حصہ اجنٹا کنڈیکل کٹا۔ کنڈی کر بنجا را کھی کٹا یا منی گڈہ

ایک سلسلہ درمیان گوداوری اور باجرا کے ہے جو درمیان

اودگیر اور کولاس کے گذرتا ہے۔
 ایک سلسلہ ضلع محبوب نگر اور ننگنڈہ کے درمیان اور دوسرا ضلع
 پر بھنی سے خاندین تک پہنچا ہے۔
 وریا تمام ریاست میں دریاؤں کی شمار قیہ (۵۵) کے ہے
 مگر سب سے بڑے اور مشہور صرف دو ہیں۔

ایک گوداوری یا گوتما گنگا مغربی گھاٹ سے نکل کر (۱۵۰)
 میل بہک خلیج بنگالہ میں گرتی ہے۔ اس کے باجگذا زندیان لوہیا
 وروہا۔ مان گنگا۔ مانجرا ہیں۔

دوسرا کرشنا۔ مہا بلشیر سے نکل کر ۲۰۰ میل بہک مچلی ندی
 کے قریب خلیج بنگالہ میں گری ہے۔ اس کی باجگذا زندیان
 نیر۔ تنگبھدرا۔ وندی موسیٰ۔ ویراندی۔ بھیما وغیرہ ہیں۔

مالاب قدرتی تالاب دکھن میں بہت کم ہیں۔ جو ہیں

وہ بند باندھ کر بنائے گئے ہیں۔

پاکھال کا تالاب ۲۰ میل مربع میں ہے۔ حسین ساگر۔ تالاب میرالم
میر جملہ۔ نور دولت آباد کے دو تالاب ہیں۔ کل تالاب نسبت
بھرتین تقریباً تیس^(۳) ہزار ہیں۔

نہرین اور نالے۔ نہر ابڑا سیم پٹن (۵۶) میل طویل ہے
نالہ ملک پور ۳۲ میل لمبا ہے۔ آب دہوا متدل اوزو شگوار ہے
نہ سردی زیادہ پڑتی ہے نہ گرمی۔ مگر گرمی قلب کو ضعیف
کرتی ہے۔

بیماریاں ہیضہ۔ نارو۔ امراض چشم۔ طحال۔ بخار تپ
لرزہ۔ دروسول۔ پیش۔ وغیرہ ہوتی ہیں
آبادی کل ملک سرکار عالی کی ایک کمرہ چند ملاک
چوبیس ہزار چار سو گیارہ ہے۔

نڈاہب - ہندو - جین - سک - عیسائی - پارسی ہین -
 زبائین - تلنگی - مرہٹی - کڑتی - اردو زیادہ ستمل ہین
 اور علاوہ ان کے اردی - عربی - نجاری - گونڈ - کیکاری
 گجراتی - پنجابی - ترکی - پارسی - انگریزی بھی بولی جاتی ہین
 آمدنی کل ملک سرکار عالی ۳۰ تین کروڑ سے
 زیادہ ہے جاگیرات اس کے علاوہ ہین -

جنگلی جالور ہاتھی - اڑنا بھنیہ - نیل گائے - سانہر -
 چرخ - بھیرے - بور بچے - ریچھ وغیرہ ہین -

پلاوجالور گھوڑے - ہاتھی - بیل - بھینس - بکری وغیرہ ہین
 پیداوار گیون - چنا - کلتھی - تور - تل - اُرد - مونگ - مکی
 سور - پاجرا - چار - ہلدی - مچ - تمباکو - اڑندی - شرہین -
 نباتات میوہ جاکر - مری - شلم - سنگھانہ - آلوہ

جاسن - سیتا پھل - انجیر - انگور مین -

کھانین لوہا - کوئلہ - تانبہ - سونا - ہیرا - یاقوت - ابرق
کھربا کے ہیں -

دستکاری قالین - آلات حرب - شروع - ساریا
بہ سی برتن وغیرہ مین -

ریل ایک حیدر آباد سے واڑی تک اور دوسری حیدر آباد
سے بجواڑہ تک ہے - اس مین ایک شاخ دوڑناکل سے
نیت لپھارتک ہے - سوائے ان کے اور چند ریلون کے
رانی تجویز درپیش ہے -

تقسیم ملک بحساب گورنمنٹ

ملک چار صوبون میں تقسیم ہے جن کے نام ذیل مین

درج ہیں ہر ایک صوبہ میں ایک صوبہ دار صاحب کی حکومت ہے۔

صوبہ وزنگل - صوبہ اوزنگ - آباد - صوبہ محمد آباد - صوبہ بدیر - صوبہ گلبرگہ۔

ان چاروں صوبوں میں سولہ ضلع اور ایک عیلمداری ہے ہر ضلع میں ایک اول تقلیدار کی حکومت ہے۔ اب ہم ہر ایک صوبہ کا حال جداگانہ لکھتے ہیں۔

صوبہ وزنگل

حدود اربعہ - حد شمالی - ضلع یلگندل - حد جنوبی - دریا کرشنا
حد شرقی - دریا گودادری - حد غربی - ضلع لنگور

دریا پچور گلبرگہ ہین۔

اس صوبہ کی مردم شماری (۲۵۴۲۱۷۹) ہے اور آمدنی

سالانہ (۳۲۰۰۳۳۵) ہے رقبہ (۲۰۴۰۷) میل مربع

آب و ہوا مٹو ہے۔ زبانیں تلنگی اردو ہین۔ آدمی اس

صوبے کے سیاہ نام کمزورست اور باعزت چانول۔ ترشی

سیند ہی کے شوقین ہین۔ زمین تچھری اور زرخیز ہے۔

پھاڑ کندی کل گٹا (۵) میل لٹا ہے اور ایک پہاڑی سلسلہ

محبوب نگر اور نلگنڈہ کے درمیان ہے۔

بڑے دریا گو داوری اور کرشنا ہین۔ اس صوبے میں

چار ضلع ہین۔ ضلع محبوب نگر۔ اطراف بلدہ صرف خاص

دنگل نلگنڈ۔

ضلع اطراف بلدہ یا صرف خاص

(۱) یہ ضلع بنام صرف خاص بلدہ حیدر آباد کے گرد و

ہے۔ اس کی حد شمالی ضلع بیدریسک - یلکندل -

جنوب میں ضلع محبوب نگر مغرب میں ضلع بکیر گہ - مشرق

میں ضلع نلگنڈہ اور محبوب نگر ہے۔ رقبہ (۳۳۶۳) میل

مربع مردم شماری (۱۹۷۱) کل آمدنی (۴۱) لاکھ

سے کچھ زیادہ ہے۔ کل دیہات (۱۴۴۳) ہیں۔ اس ضلع میں

تحصیل شمالی - تحصیل شرقی - تحصیل جنوبی - تحصیل ٹلوہ

تحصیل غرب - جملہ پانچ تعلقہ ہیں

علاوہ اس کے نزد آباد - چٹ گڑھ - حصہ صفت خاص

جاگیر میں۔

اس ضلع میں پہاڑیوں کا چاروں طرف ایک طوفان عظیم
 برپا ہے۔ موسیٰ ندی بہتی ہے۔ مشہور مقامات یہ ہیں۔
 بلدہ حیدر آباد۔ سکندر آباد۔ گوکندہ بکرم یا الوال۔
 بلدہ حیدر آباد فرخندہ بنیاد موسیٰ ندی پر مالک محروسہ
 سرکار عالی کا دارالسلطنت اور ہندوستان کے عظیم الشان
 شہروں میں سے ہے جس طرح پر تمام دنیا کے مسلمان
 کی عزت اور عظمت کا دار و مدار قسطنطنیہ یا استنبول پر ہے
 اسی طرح ہند کے مسلمانوں کی شان و شوکت اور
 برتری اور عظمت کا مقام حیدر آباد ہے۔ اس کو سلطان
 محمد قلی قطب شاہ نے ۹۹۰ھ میں بنا کیا۔ اس شہر میں
 ہزار ہا نواب جلیل القدر سدھاراجے رہتے ہیں رات
 سڑکوں پر اس کثرت کے ساتھ گھوڑا بگھی چرٹ باغی

اور فوج کے پرے کے پرے چلتے رہتے ہیں کہ نظر
 کام نہیں کر سکتی کوئی روزا ایسا نہیں ہوتا کہ دن بھر
 مین پچاس چالیس شادیوں کے اثر و ہام نہ نکل جاتے
 ہوں۔ اس شہر میں کم۔ سے کم ایک لاکھ فقیر بھیک
 مانگنے والے ہونگے۔ اور اسی طرح دنیا کے وہ
 لیاقت مند لوگ جن کا نظیر ملنا مشکل ہے آج اس شہر
 میں کثرت کے ساتھ موجود ہیں۔

اس شہر کا چار مینار۔ بشیری گھنٹہ جو چار مینار پیمبر
 ہے۔ چار سو کا حوض۔ چار کمان۔ مکہ مسجد۔ افضل گنج
 کی مسجد۔ محلات حضور پر نور۔ بارادری نواب شمس الکا
 بہادر۔ نیا اور پرانا پل۔ قلعہ گو لکنڈہ کے باہر قطب مینار
 کے گنبد۔ باغ عامہ۔ نظام کالج۔ دارالعلوم۔ فلک نما

جہان نما وغیرہ مشہور ہیں۔ اور عشرہ محرم ہیان کا
تمام دنیا سے نرالا ہوتا ہے خصوصاً لنگر حضوری اور
نفل صاحب اور بی بی کے علم کی سواری قابل دید
ہے۔ سکندر آباد نواب سکندر جاہ بہادر کے نام
سے آباد کیا ہے۔ گو لکندہ قطب شاہیوں کا تخت گاہ
تھا۔ یہاں کا قلعہ۔ جامع مسجد۔ بالا حصار۔ نو محلہ۔ نقار خانہ
عاشور خانہ۔ اور قطب شاہیوں کے مقبرے مشہور اور
قابل دید ہیں۔ بلارم مین فوج کنٹیننٹ کی چھاؤنی ہے۔

ضلع ورنگل

اس کی حد شمالی ضلع یلگنڈل۔ حد جنوبی وریاکرنا
مشرقی مین وریاکے گوداوری و ضلع مچھلی بندر

مغرب میں ضلع نلگنڈہ و یلکندل ہے۔

رقبہ (۹۷۷۹) میل مربع - مردم شماری (۱۹۵۳) ہے

زبان تلنگلی - اردو بولی جاتی ہے - آب و ہوا مرطوب

ہے - آمدنی سالانہ (۱۷) لاکھ (۵۳) ہزار (۹) سو روپیہ

سکہ حالی - مشہور پہاڑ کنڈی کل گٹا ہے - دریا کے کنارے

گوداوری مع اپنی اپنی باجگذارندیوں کے - پاکھال

بکاتا لاسب - رمپا - لوکرادارم ہے - کل تالاب

اس ضلع میں (۳۰۰۰ ہزار) ہین - اور نو تعلقات

حسب ذیل ہین -

(۱) وزگل (۲) پاکھال (۳) دہرہ (۴) کھم (۵) سمکنڈہ

(۶) پالونچہ (۷) ورونا پیٹھ (۸) پرکال (۹) چریال -

اور ایک پٹی لینڈ پہاڑ ہے - تمام ضلع میں جھاڑی پہاڑ

کثرت سے ہیں۔ اور مشہور مقامات یہ ہیں
 وزنگل کا قلعہ۔ مٹواری کے اوننی قالین۔ پاکھال کا تالاب
 مشہور ہے۔ ہنکٹڈہ مین جناب صوبہ دار صاحب اور
 اول تعلقہ دار صاحب کا مستقر ہے۔ یہاں کی نہر اکھم کی دیو
 مشہور ہے۔ اور حضرت شاہ عبد البنی صاحب کے مزار
 کا گنبد قابل دید ہے جس میں ہر سال عرس ہوتا ہے اور
 حضور پر نور نجس نفیس رونق افروز ہو کر لاکھوں روپے کا
 کھانا اور زر نقد غزبا کو تقسیم فرماتے ہیں۔ اکھم کی مکھی جا
 کے لئے قاتل ہے۔ بوسگامین گرم پانی کا چشمہ ہے سنگری
 اور شناسٹی۔ لینڈلہ پہاڑ کا ماورم راجورہ مین کوئٹہ کی
 کھان ہے۔ تعلقہ کنڈی کنڈہ کا مستقر مانگوٹہ مین اور
 تعلقہ پاکھال کا نرم پیٹھ مین۔ اور تعلقہ پرکال کا اسبال

مین ہے۔ جڑ کل کی جاترا بڑی دھوم دھام سے ہوتی ہے
چربال کی جاجم اور پردے وغیرہ بہت مشہور ہیں۔ نلنگندہ
کاتلمہ۔ کلور کی ابرق اور ہیرے کی کان مشہور ہے۔

ضلع نلنگندہ

شمال میں ضلع وزنگل۔ جنوب میں دریائے کشنا۔ مشرق میں

ضلع وزنگل۔ مغرب میں ضلع اطراف بلدہ رقبہ (۴۱۳۱)

میل مربع۔ آبادی (۶۲۴۶۱۷) زبان تلنگی بولی جاتی ہے

آمدنی سالانہ ۱۲ لاکھ ۳۰ ہزار ۴ سو روپیہ۔ موسی بندی کے

علامہ بڑا دریا کرشنا ہے۔ تالاب ۲۰۰۰ کے قریب ہیں

اس ضلع میں صرف پانچ تعلقہ ہیں (۱) نلنگندہ (۲) بھوگیر

(۳) سریا پیٹھ (۴) دیور کندہ (۵) دیول پلی۔

مشہور مقامات یہ ہیں۔
 نلگنڈ دوہاڑ دن تھے درمیان واقع ہے۔ بہنوگیر میں
 جمال بہار صاحب کا عرس ہوتا ہے۔ یہاں کا تیلہ
 بہت خوب صورت ایک چھوٹے پہاڑ پر ہے۔ دیور
 کا پہاڑی قلعہ مشہور ہے۔ وزیر آباد پٹرا قصبہ دریا
 کشنا پر ہے۔ دریائے پیٹھ کی گڑھی اور سا فرخانہ مشہور
 ہے۔

ضلع محبوب نگر

اس کے شمال میں ضلع اطراف بلدہ۔ جنوب میں دریا
 کشنا مشرق میں ضلع نلگنڈہ مغرب میں گلبرگہ شور پور
 راہ پچور۔ رقبہ ۵۵۴۹ میل مربع۔ مردم شماری ۱۹۵۱ء

زبان تلنگی - مرہٹی - کنڑی بولی جاتی ہے - آمدنی سالانہ
۱۳ لاکھ ۶۹ ہزار روپیہ سکے حالی ہے -

پہاڑ - قاسم پیٹہ - ملکاپور - ابراہیم پٹن -
دریائے کشنا - ڈنڈی - ویواگ - پدداگ - مشہور
ندیان ہیں -

اس ضلع میں آٹھ تعلقات ہیں (۱) محبوب نگر (۲) جرجولہ
(۳) ناگر کر نول (۴) کو ملیکنڈہ (۵) مکھنل (۶) کلو کرتی (۷) نارین پیٹھ (۸)
ابراہیم پٹن - اور دو ٹپیان (۱) ٹپی پرگی (۲) ٹپی امراباد
اور ایک جاگیر جنگول ہے -

ابراہیم پٹن کا تالاب اور نہر مشہور ہے - مکھنل نین
پہلے چھاؤنی تھی - کو ملیکنڈہ کا پہاڑی تسلسلہ نہایت
مضبوط ہے - قصبہ ویرانہ سارہ گیا ہے - پولاپلی ٹبرا

بڑا قصبہ ہے۔ ناراین پیٹھ میں تجارت کی منڈی ہے جس کی آبادی (۱۶۰۰۰) کے قریب ہے۔ گنپورہ میں ہراتوار کو پیٹھ لگتی ہے۔ محبوب نگر میں اول تعلقہ راکھی کپھری ہے۔ ونپتی اور امر خیتا بڑی جاگیریں ہیں۔

صوبہ محمد آباد بیدر

اس صوبہ کی حد شمالی۔ مان گنگا اور دریا سے وردھا۔ اور ملک برار اور ممالک متوسط۔ جنوب میں اطراف ملکہ ضلع ونگل مشرق میں گوداوری اور وردھا ندی۔ مغرب میں پر بھنی نانڈیڑ اور دریا سے مانجرا۔ رقبہ (۲۱۶۱۴) میل مربع۔

آبادی کل صوبہ کی (۳۲۳۲۶۷۲) ہے۔ زبان اکثر

تلمنگی اور کڑی مرہٹی بولی جاتی ہے۔ اس صوبے کے لوگ مثل صوبہ شرقی کے سیاہ فام کمزور سست۔
سادہ لوح۔ ترشی اور سیندھی کے شوقین ہیں۔ آب و ہوا مرطوب۔ مگر صوبہ شرقی سے کم۔ مشہور دریا مان گنگا۔
وردہا گوداوری۔ مائجرا۔ مائیرہین۔ تالاب (۴۰۰۰) کے قریب ہیں۔

اس صوبے کے صوبہ دار صاحب قصبہ پنچر دین رہتے ہیں۔

اضلاع صوبہ بیدر

(۱) میدک (۲) اندور (۳) لیگندل (۴) بیدر۔ اور ایک عملداری سرپور ٹانڈور ہے۔

ضلع میدک

شمال میں ضلع اندور - جنوب میں اطراف بلدہ - مشرق
میں ضلع یلگندل - مغرب میں ضلع بیدر -

اس ضلع میں چھوٹی پہاڑیاں بکثرت ہیں - زمین ہموار
ہے - جھاڑی بکثرت ہے - دریا مانجرا ندی ہے آب
وہوا کسی قدر مرطوب ہے - آبادی (۳۵۴۴۳۵) ہے

زبان تلنگی مرہٹی بولی جاتی ہے - آمدنی سالانہ

۱۳ لاکھ ۷۲ ہزار روپیہ ہے

اس ضلع میں چھ تعلقات ہیں (۱) میدک (۲) کلپگو (۳) راماچیم
(۴) اندول (۵) ٹیکمال (۶) بانغات اور تین جاگیر
نرساپور - ہنسورہ - نارسنگی ہیں -

مشہور مقامات یہ ہیں۔

گلشن آباد عرف میدک ضلع میدک کا مستقر ہے۔

ہیان مشایخ بکثرت ہیں۔ جاجم۔ پردے۔ دسترخوان

اچھے چھتے ہیں۔ اندول میں پہاڑ کے وامن میں مشہور

گرٹھی ہے۔ دو قدیمی مندر اور ایک مسجد ہے۔ جین

کی دیول پر ہر سال ایک عینے تک میلہ ہوتا ہے۔

ٹیکمال مانجرا ندی پر پرانا قصبہ ہے۔ ہر ہفتہ میں ہیان ٹیٹھ

لگتی ہے۔ گڈورین کا غنہ بنتا ہے۔ کلپگور میں سنگین مندر

ہے۔

ضلع اندور

اس کے شمال میں غامداری سرپور ٹاڈور ہے۔ جنوب میں

ضلع میدک - مشرق میں ضلع لیگنڈل - اور مغرب میں
 مانجرا اور گوداوری ندی اور اضلاع نانڈیڑ اور پربھنی
 ہیں - رقبہ (۴۷۰.۴) میل مربع - آبادی (۶۳۹۵۹)
 ہے - زبان تلنگی بولی جاتی ہے - آب و ہوا مرطوب
 ہے - پہاڑ بالا گھاٹ اور شیادری پروت بڑے ہیں
 باقی چھوٹی پہاڑیاں ہیں - مانجرا اور گوداوری دو بڑی
 ندیاں ہیں - دو بڑے تالاب کاماریدی پٹیہ اور یلاریدی
 ہیں - سالانہ محاصل ۲۱ لاکھ ۶ ہزار تین سو روپے
 سکہ عالی ہے -

اس ضلع میں نو تعلقات ہیں (۱) اندور (۲) نزل
 (۳) بالنواڑہ (۴) اولہ (۵) مدھول (۶) کاماریدی (۷) اولہ
 (۸) آرمور (۹) ایلاریدی پٹیہ (۱۰) بودھن اور ایک پٹی

ہیمگل ہے اور یلغزب - کوٹ گیر - گندہاری جاگیر ہیں -
مشہور مقامات یہ ہیں -

زمل - یہاں کا قلعہ - باغات - شطرنجیان - کھلونے
اور برتن اچھے ہوتے ہیں -

یلارڈی پیٹھ کی سبگین گڑھی - تالاب - لٹاکٹہ پہاڑی
دیول ہے -

اندور مین عہدہ داران ضلع کی کچری ہے - یہاں ہر سال
ڈیکاتاش کی جاترا بڑی دھوم سے ہوتی ہے - گتے
بہت موٹے اور شیریں اس تعلقہ میں ہوتے ہیں
یہاں سرکامصالح - تیل - عطر - مشہور ہے -

ہیمگل مین ۱۲ رجب کو ہر سال نادر شاہ ولی کا عرس
تین روز تک رہتا ہے - اور ناراین سامی کی بھی جاترا

ہر سال ہوتی ہے۔

ضلع یلگندل

اس کی حد شمالی سرپور ٹانڈور ہے۔ جنوب میں اٹرا
بلدہ ضلع ونگل ہے۔ مشرقی حد دریائے وردھا۔ ملک
متوسط ہند۔ اور مغربی حد میدک اور اندور کے ضلع ہیں
رقبہ (۷۴۸۰) میل مربع۔ آبادی (۱۰۹۴۶۰۱) ہے
دریا۔ گوداوری۔ ماہراجاہن۔ آب و ہوا مثل ضلع اندور
کے ہے۔ سالانہ آمدنی ۱۲ لاکھ ۲ ہزار روپیہ سکھ حالی
ضلع ہذا میں تعلقات مندرجہ ذیل ہیں۔

- (۱) سدی پیٹھ (گجول) (۲) کریم نگر (جکیتیاں) (۴) مہادیو
(۵) سیل (۶) جی کنتہ (۷) سلطان آباد (۸) لکشمی پیٹھ

(۹) جیتور

مشہور مقامات یہ ہیں۔

لیگنڈل۔ قدیم شہر ہے۔ سابق میں تلنگانہ کا تخت گاہ تھا
قلعہ بھیاوی شکل کا خراب و خستہ پڑا ہے۔ ایک پہاڑ پر
ایک خوب صورت مسجد ہے۔

ملنگور کا قلعہ۔ گجیل کے شاخ بہت مشہور ہیں۔ یہاں مسلمان
بہت رہتے ہیں۔ گجیل میں لکڑی۔ تانبہ۔ پتیل کا عمدہ
کام بنتا ہے۔

پولاس میں جگتیاں کے قلعہ کا جیل خانہ مشہور ہے جس
کے قیدی یہاں رہتے ہیں۔

مہادیوپور میں نہایت گنجان ساگوں۔ اور آبنوس کی
جھاڑی کثرت سے ہے۔

جیٹور کے چانول باریک اور خوشبودار ہوتے ہیں جاری
مثل مہادیو پور کے ہے۔

ضلع بیدر

اس کی حد شمالی۔ جاگیر راجہ رائے راہان و ضلع نانڈی
جنوب میں ضلع گلبرگہ و ضلع اطراف بلدہ۔ مشرق میں
ضلع اندور و سیدک۔ مغرب میں ضلع ندرگ ضلع ٹیر۔

رقبہ (۲۶۲۱) میل مربع۔ آبادی (۹۰۱۹۸۴) ہے

آمدنی سالانہ ۹ لاکھ ۴۷ ہزار تین سو روپیہ
آب و ہوا بیدر کی نہایت نفیس اور پانی خوشگوار۔ شفاف
اور ہاضم ہے۔

زبان مرہٹی اور تلنگی بولی جاتی ہے۔ پہاڑوں کا بڑا

سلسلہ درمیان ضلع کے ہے۔

نڈیان - سنداوا - لیندی ماتھرتا - ایسراپا - توراج - مانجرا
اور نرنجاہین - اور کئی چھوٹی پہاڑی نڈیان بھی ہیں۔

ضلع بیدر میں چہہ تعلقات حسب ذیل ہیں

(۱) بیدر (۲) دروالی راجورہ (۳) اودگیر (۴) نیلنگہ (۵)

کوہیر (۶) پٹی جوگل - اور تعلقات صرف خاص کارمنوکی - اور

ہیں - علاوہ اس کے بموجب ذیل جاگیر ہیں۔

ناراین کھیر - چگونہ - کھیا نی - پرتاب پور - گہور واری -

اکھیلی - حسن آباد - مرگ - چنچولی - بہانگی - دلاندی -

مشہور مقامات یہ ہیں۔

بیدر بہت پرانا شہر ہے۔ رانی دمن جس کا قصہ مشہور ہے

یہیں کے راجہ بھیم مین کی لڑکی تھی۔ یہ بہمنیوں کا دارالسلطنت

رہا ہے۔ احمد شاہ کا مقبرہ اور یہاں کے تانبہ سیدے
برتن مشہور ہیں۔

اوڈگیر کا قلعہ مشہور ہے۔ اخیر مرتبہ ۱۳۲۵ء میں یہاں حضور
نظام اور مرہٹوں میں ایک سخت لڑائی ہوئی تھی۔ مالی گالوب
کا سالانہ میلہ نومبر دسمبر میں ہوتا ہے۔ گھوڑے بکنے کا
ریاست میں یہی خاص مقام ہے۔ قصبہ کوہیر میں آم بکثرت
اور عمدہ ہوتا ہے۔ دو لاکھ درخت آم کے شمار کئے
گئے ہیں۔

عملداری سر پور پانڈور

اس کی حد شمالی۔ دریائے وردہ۔ مان گنگا بہن۔ جنوب
میں ضلع ایگنڈل اور اندور۔ مشرق میں وریا ورڈ

مغرب میں دریائے مان گنگا ضلع نامڈیر ہے۔

رقبہ (۵۰۲۲) میل مربع۔ آبادی (۲۳۱۷۵۴) ہے

آمدنی سالانہ ۳ لاکھ چار ہزار ایک سو روپیہ ہے۔

زمین ناہموار۔ جھاڑی وغیرہ سے ڈھکی ہوئی ہے۔

دریا۔ مان گنگا۔ وردہاہین۔ پہاڑ کوئی مشہور نہیں ہے

آب و ہوا نہایت ناقص ہے۔ زبان تلنگی۔ مرہٹی۔ اری

بولی جاتی ہے

اس عملداری میں صرف تین تعلقات ہیں۔ (۱) سر پور

ایدلا باد (۳) راجورہ۔

مشہور مقام گنگاپور ہے۔ یہاں ہر سال راماسامی کی عاترا

مین بہت مال بکتا ہے۔ ایدلا باد میں جنگل اور جھاڑی کثرت

سے ہے۔

قصہ جانتا میں ناراین سامی کی ہر سال جاتا ہوتی ہے۔

صوبہ اورنگ آباد

اس صوبہ کی حد شمالی۔ ناسک اور اضلاع مہوضہ ہرار۔

جنوب میں نلدرگ اور بیدر۔ مشرق میں سرلوہ ٹانڈور۔

اندور۔ مغرب میں اضلاع خاندیس اور احمدنگر۔

تنبہ کل صوبہ کا تخمیناً (۱۵۰۰۰) میل مربع ہے۔ مردم شماری

(۲۹۰۹۵۶۱) ہے۔

آدنی سالانہ (۶۳۲۵۱۳۹)۔ زبان فی صدی ۸۰ مرٹھی

بولتے ہیں۔ علاوہ اس کے فارسی۔ اردو۔ تیلنگی۔ گجراتی

ماروڑی۔ بنجاری وغیرہ بھی بولی جاتی ہے۔

آب و ہوا اس صوبہ کی تمام ریاست سے نفیس ہے۔

پہاڑ - شادری پروت - اجٹھا گھاٹ - جالندہ کے پہاڑ - اور
ایک پہاڑ ضلع بڑا کا بڑا ہے - باقی چھوٹی چھوٹی پہاڑیاں ہیں
اس صوبہ میں وسیع میدان بہت ہیں - اور کمین ناہوار جہاں
اور زمین ہے - تمام زمین کالی اور زرخیز ہے - یہاں کے
آدمی سپاہ نش مہنتی - مضبوط - بلند پیشانی گندم رنگ ہوتے
ہیں - جوار باجرا ان کی خوراک ہے -

پیداوار - گہون - جوار - باجرا - اسی - کمی - نیسگر - وغیرہ ہیں
صوبہ دار صاحب اورنگ آباد میں رہتے ہیں -
اس صوبے میں چار ضلع ہیں - اورنگ آباد - بڑا - پرنی
ناندیڑ -

ضلع اورنگ آباد

اس کی حد شمالی و مغربی - احمد نگر - ناسک - خاندیس - شرق میں

اضلاع مفوضہ برار۔ ضلع پربھنی۔ جنوب میں گوداوری و ضلع
پربھنی و بیروا احمد نگر۔ علاقہ انگریزی۔

رقبہ (۶۹۸۶) میل مربع۔ مردم شماری (۱۹۸۱) ہے
آمدنی سالانہ (۲۰۶۰۰۳۹) روپیہ۔

صدر مقام ضلع کا اورنگ آباد میں ہے۔ زبان مرہٹی بولی جاتی

ہے۔ آب و ہوا مثل مغربی ہند کے ہے۔ گرمی۔ سڑی

اندھی۔ طوفان۔ بارش وغیرہ سب کچھ سال بھر میں ہوتا ہے

پھاڑ۔ کھنڈالا کے گھاٹ۔ بیہمال کے پھاڑ۔ ستارا۔ ہار دیوہلی

کنکورا۔ اجنٹا کی پھاڑیاں اس ضلع میں ہیں۔

دریا۔ گوداوری۔ تاپتی کی شاخیں۔ پورنا۔ کنکالی۔ کندک۔ کاند

یا کھام ندی ضلع کے اندر بہتی ہے۔

مالاب۔ قدرتی کوئی نہیں ہے۔ مین پوری۔ راجہ پونا س۔

گنجروان کا تالاب مشہور ہے۔ باقی نهرین اور باوڑیاں ہیں۔
 دستکاری۔ آلات حرب۔ کھڑاؤن۔ چوڑیاں۔ کلابتو۔
 کمبواب۔ مشدوع۔ بادلہ۔ مندہ۔ اوریشمی سوتی کپڑے
 پیداوار۔ گیہون۔ چنا۔ رومی۔ جوار۔ باجرہ۔

اس ضلع میں آٹھ تعلقات حسب ذیل ہیں۔

(۱) اورنگ آباد۔ (۲) بہوکرون (۳) کنٹر (۴) انٹر۔ (۵) جالندہ
 (۶) گانڈاپور (۷) پٹن (۸) بیضاپور۔

سوائے ان کے دو تعلقے صرف خاص کے ہیں۔ اور ایک
 جاگیر لارسانگوئی۔

مشہور مقامات یہ ہیں۔

اورنگ آباد۔ انبٹھا۔ ایلورہ۔ پٹن۔ خلد آباد۔ کنٹر۔ ششی
 وغیرہ۔

اوزنگ آباد ۹۰ سالہ ہجری میں ملک عسبر نے بنا کر کے کھڑکی
 نام رکھا تھا۔ عالمگیر بادشاہ نے اوزنگ آباد نام رکھا۔ یہاں
 کا محل۔ اوزنگ زیب کی مسجد۔ شطرنجیان۔ پانی کے نل
 اوزنگ زیب کا محل۔ مشروع۔ چھاؤنی کا سرکاری باغ
 مسافر خانہ۔ غار لینا جو بدہ کے وقت میں کندہ کئے گئے
 بہت مشہور ہیں۔

دولت آباد کا پرانا نام دیو گڑھ ہے۔ یہاں کا قلعہ مشہور ہے
 علاؤ الدین خلجی نے رام دیو راجہ سے یہیں بے شمار سونا
 چاندی ہیر جواہرات لیکر چھوڑا تھا۔ محمد تغلق نے ولی
 اوجاڑ کی۔ اسکی وراثت بنایا تھا۔ علاؤ الدین کا
 منارہ۔ چینیائی محل جس میں تانا شاہ قید کیا گیا تھا۔ جہاز
 سامی کا مندر بہت مشہور ہے۔ غار ہاے الیورہ تعداد میں

۲۹ مین - دنیا بھر میں مشہور ہیں - اہلیہ بائی رانی کا مندر
راجہ یلو کا تالاب بہت مشہور ہے -

اسے مین دسمبر ۱۹۳۸ء میں فیما بین انگریزوں - مرہٹوں کے
ایک سخت خونریز لڑائی ہوئی تھی -

گھاٹ کے غار - اجنٹا کے غاروں کی طرح ہیں - پہلی
۱۹۵۰ء میں پہلا سنا دی پر بسایا گیا ہے - یہاں ایک
پرانی دیول اور مسافر خانہ ہے -

پٹن - دریاے گو داوری پر بڑا قصبہ ہے - اس کو مونگی پٹن
اور برہمپوری پرالتان بھی کہتے ہیں - سریعیوی سے

۲۲۶ برس پیشتر کا اس کا تاریخی حال موجود ہے - عمارات

قدیم بالکل خراب و خستہ پڑے ہیں - یہاں شاہ مولا کی
درگاہ اور اکبنا تہ کی دیول کا سالانہ جاترا بہت مشہور ہے

مان بجا و بجاٹ یہاں بڑا مشہور آدمی گذرا ہے۔
 روضہ خلد آباد۔ ایلورہ کے غارون کے نزدیک ہے۔ آب وہو
 نہایت لطیف ہے۔ دکن کے مسلمانوں کی کر بلا مشہور ہے۔
 حضرت محی الدین اوزنگ زیب عالمگیر بادشاہ غازی۔ اور
 حضور نواب آصف جاہ بہادر۔ اور عظیم شاہ ناصر جنگ۔ ملک
 کے مزاریمین پر ہیں۔ کل پندرہ یا بیس گنبد اور ۵۰۰۰ قبریں ہیں
 عالمگیر کا مقبرہ اور آصف جاہ کا مقبرہ اور سید زین العابدین صاحب کا مقبرہ بہت نشان
 عمارات کے ہیں۔ سید صاحب کے مقبرے کے اندر ایک
 حجرے میں جبہ شریف مقفل رہتا ہے۔ قصبہ اجٹا کو نواب
 آصف جاہ بہادر نے بنا کیا۔ اس کے غار جو لٹا دو میں ۲۹
 اور دنیا بھر میں مشہور ہیں انگریزوں نے اس کی سیر کر کے
 بڑی بڑی کتابیں لکھی ہیں۔

جالانہ۔ کندلیکانڈی پر راجہ رام چندر کی بی بی سیتا کا مسکن تھا
یہاں کا قلعہ۔ مسجد۔ جمشید خان کی سرائے۔ موتی تالاب
نور شاہ علی کی درگاہ۔ چھاؤنی۔ گر جاگر۔ اور میوہ جات بہت
مشہور ہیں۔

ضلع بیٹ

اس کے شمال میں دریائے گوداوری۔ جنوب میں دریائے
ماہنجا۔ مشرق میں تعلقات راجورہ اور یالم صرف خاص۔ جنوب
میں درسینا۔ اور پہاڑ یا لکھ ڈونگر۔

اس ضلع کا رقبہ (۳۸۹۵) میل مربع۔ مردم شماری (۲۲۴۲)
ہے۔

سالانہ آمدنی ۱۲۹۸۳۰۰ روپیہ ہے۔ آب و ہوا بہ نسبت

اورنگ آباد کے ناقص ہے۔

پٹار۔ اس ضلع میں تین سلسلے پٹار پون کے ہیں۔ علاوہ اس کے سلسلہ بالا گھاٹ ہے۔

دریا۔ سینا ندی۔ گوداوری۔ ماہنجا۔ پنڈ سورا۔ کہنڈ۔ سری وان۔ ندیان اس ضلع میں بہتی ہیں۔

اس ضلع میں چھ تعلقات حسب ذیل ہیں۔

دام بیٹر پٹارور (منجملہ گاؤں) آنبہ جو گاؤں۔ گیورائی۔ ششی کیچ اور ایک تعلقہ علاقہ صرف خاص کا ہے یعنی پاٹودہ۔ مشہور مقامات یہ ہیں۔

بیٹر میں محمد تغلق نے اپنا دانت بڑے کر و فر سے دفن کیا تھا شاہجہان کے زمانے میں نظام شاہیوں اور بیجا پور پون میں یہاں بہت لڑائیاں ہوئی ہیں۔ چٹڑے کا کام یہاں اچھا

ہوتا ہے۔ خصوصاً چھاگل قصبہ مومن آباد میں۔
 چھاونی میں کنٹینٹ کار سالہ رہتا ہے۔ آنہ جوگانی قدیم شہر
 ہے جو راجہ جیت پال کا دارالسلطنت تھا۔ عالمگیر اور
 شاہ جہان کے عہد میں اس شہر کی قدیم عمارات تباہ
 ہو گئے۔

پاتور میں سرخ کھریا نکلتی ہے۔

ضلع پر بھنی

اس کے شمال میں مان گنگا اور ضلع مفوضہ برار
 جنوب میں دریائے گو داوری مشرق میں ضلع
 ناندیڑ۔ مغرب میں ضلع اوزنگ آباد۔
 رقبہ (۴۳۳۵) میل مربع۔

آبادی (۸۰۵۳۳۵) زبان مرہٹی اردو بولی جاتی ہے۔

آمدنی سالانہ ۰۰ ۷۹ ۱۳۸ روپیہ ہے۔ آب و ہوا گرم و خشک ہے۔

پہاڑ۔ شادری پروت ہے۔ دریا مان گنگا۔ گوداوری
پورنا۔ وڈنا۔ کارپارا۔ سیکل گڈہ ہین۔
اس ضلع میں چھ تعلقات حسب ذیل ہین۔

(۱) پرکھنی (۲) پختور (۳) بسمت (۴) نرسی
(۵) اونڈا (۶) پاتھری۔

اور ایک تعلقہ صرت خاص کا پالم ہے۔
مشہور مقامات یہ ہین۔

بھگونی مین روئی کی منڈی ہے۔ اونڈا مین ہندو

مند رہے۔

حد گاؤں میں مہدیون کا میلہ دو روز تک رہتا ہے
اوندا اور کھاری میں کالوے کی جاترا دو روز تک
بڑی دھوم سے ہوتی ہے۔

ضلع نانڈیڑ

اس کے شمال میں ضلع پربھنی - جنوب میں ضلع بیدر
مشرق میں دریائے ماہجرا گوداوری اور ضلع اندو
مغرب میں ضلع ٹیر پربھنی -

رقبہ (۴۱۲۲) میل مربع - کل آبادی (۶۳۲۵۲۹)
زبان مرہٹی بولی جاتی ہے - آمدنی سالانہ ۱۵۸۸۹۰۰

روپیہ ہے۔

آب و ہوا مرطوب۔ سردی گرمی و دونوں کی شدت ہوتی ہے۔

پہاڑ۔ بالا گھاٹ ہے۔ دریا۔ مانجرا۔ لسیندی۔ گوداوری۔ سندھی۔ آسنا۔ سادھا ہین۔

پیداوار میں روئی کثرت سے ہوتی ہے۔

اس ضلع میں سات تعلقات ہین۔

(۱) نامڈیڑ (۲) قندہار (۳) حد گاون (۴) وگلور (۵)

بلوچی (۶) ہینسہ (۷) ساڑ باڑ (لاٹ) اور ایک جاگیر

کھر کا یا رملی ہے۔

علاوہ ان کے دو تعلقے علاقہ صرف خاص کے ہین۔

مشہور مقامات یہہ ہین۔

ناندیڑ۔ کسی زمانے میں صوبہ تلنگانہ کا پایہ تخت تھا
 ناندیڑ کے جوتے۔ سیلے۔ اور چرمی کام اچھا بنتا ہے
 یہاں ہر سال کھنڈویا اور کافی کی جاترا ہوتی ہے۔
 سرکار عالی کی طرف سے سکون کی تعلیم کے لئے
 یہاں ایک مدرسہ ہے۔

تندھار میں ایک پورانا قلعہ چوتھی صدی میں سومادپوراجہ
 کا پایہ تخت تھا۔ محمد شاہ نے یہاں یتیموں کا مدرسہ جاری
 کیا تھا۔

مدھول مسلمانوں کی بڑی بستی ہے۔ قصبہ ہوا میں اٹھوا
 کی جاترا۔ اور مکید میں ہر سال ایک روز جاترا ہوتی
 ہے۔

قصبہ سداوا میں پادشاہ مہدوی کا سیلہ ہوتا ہے۔

صوبہ گلبرگہ

اس کی حد شمالی جاگیر پاگادہ۔ حد جنوبی دریائے تنگبھدرا
ضلع کرنول۔ ضلع بلاری۔ حد شرقی ضلع محبوب نگر
جاگیر گہ وال۔ مغرب میں علاقہ ضلع بمبئی۔

رقبہ (۱۲۶۳۲) مربع میل مردم شماری (۲۲۳۰۹۹۹)
آب و ہوا گرم ہے۔ آمدنی سالانہ (۴۵۱۲۹۰۳) روپیہ
صوبہ کا مستقر شہر گلبرگہ ہے۔

زبان کنڑی۔ مرہٹی۔ بوٹھیل وغیرہ بولی جاتی ہیں۔
آدمی یہاں کے سرخ رنگ۔ پہاڑی۔ مختی بلند
پیشانی مکارہین فن زراعت سے کم واقف ہیں۔
پیداوار۔ گیہوں۔ جوار۔ باجرا۔ مکئی۔ چنا۔

پہاڑ - بامنی گڈہ - بالا گھاٹ ہین -
 دریا - کرشنا - تنگبھدرا - بھیما - کاگنا وغیرہ ہین -
 تالاب کم - باوڑیاں بہت ہین -
 اس صوبے میں چار ضلعے ہین - گلبرگہ - راجپور -
 لنگور - نلدرک -

ضلع گلبرگہ

اسکی حد شمالی ضلع بیدر - حد جنوبی دریاے بھیما
 حد غربی کلاڈگی شولاپور - حد مشرقی ضلع محبوبنگہ
 حیدرآباد ہے -

رقبہ (۳۸۰۰) میل مربع - مردم شماری ۱۹۲۵ء ۶۴۹۲۵۸

سالانہ آمدنی (۳۰۲۰۱۱) روپیہ۔ آب و ہوا
گرم ہے۔ زبان تلمسک۔ اردو۔ مرہٹی۔ کڑی بولی
جاتی ہے۔

پھاڑ۔ بالا گھاٹ۔ دریا۔ ہیما۔ کاگنا۔ مرد گھٹا۔ نیاتورا
تلا مری وغیرہ ہیں۔

اس ضلع میں سات تعلقات ہیں۔

(۱) گلبرگہ (۲) اندولہ (۳) مہاگاون (۴) چنچولی۔

(۵) گورسکال (۶) سیٹرم (۷) کوڑنگل۔

علاوہ اس کے جاگیرات حسب ذیل ہیں۔

آئندہ ٹانڈور۔ پردمیل۔ افضل پور۔ کالگی۔ جتیا پور۔

فیروز آباد۔

مشہور مقامات یہ ہیں۔

گلبہرہ پرانا شہر راجہ ورنگل کے تخت میں تھا۔ یہاں حضرت
 سید محمد عرف خواجہ بندہ نواز گیسو دراز قدس سرہ
 کی بڑی عالی شان درگاہ ہے۔ ہر سال عرس میں
 میلہ ہوتا ہے۔ شاہ رکن الدین۔ سراج الدین کے
 مزار بھی بہت مشہور ہیں۔ یہاں کا قلعہ بہت مضبوط ہے
 جس میں ۲۶ فٹ لمبی ایک توپ ہے۔ قلعہ کی مسجد جو
 قرطبہ کی مسجد کے نمونے پر بنائی گئی ہے بہت عالیشان ہے
 گلبہرہ۔ اب ریل کے سبب سے زیادہ آباد ہوتا جاتا ہے۔ یہاں
 کے قالین۔ شطرنجیاں۔ اور سوتلی کپڑے اچھے بنتے ہیں
 کلیانہ قدیم شہر چلو کیا خاندان کا پایہ تخت تھا۔ اسکو
 مغلوں نے خوب لوٹا تھا۔ عالمگیر نے بھی اسکا محاصرہ کیا
 تھا۔ ناراین پور چلو کیا خاندان کا تبرک مقام تھا۔ یہاں

کے بت اور پتھر۔ انڈین سیوزیم کو بھیجے گئے ہیں۔ اسکو
خاندوران نے ۱۹۵۷ء میں تاراج کیا تھا۔
سیٹرم کا پتھر نہایت نرم ہوتا ہے۔ اس کے قریب تین سو
سواۓ ہیں۔

چیتا پور میں ۱۳۸۱ء میں پادشاہ دکن اور بیجا پوریوں سے
ایک لڑائی ہوئی تھی۔ ملکوت کی لڑائی بھی مشہور ہے۔

ضلع راجپور

اس کے شمال میں دریاے کرشنا۔ جنوب میں تنگبھدرا
علاقہ مدراس۔ مشرق میں دریاے کرشنا۔ ضلع محبوب نگر
مغرب میں ضلع لنگور ہے۔

رقبہ (۷۹۷۹) میل مربع - مردم شماری (۵۱۲۴۵۵)
آمدنی سالانہ (۳۲۰۰۳۹ روپیہ)

زبان - مرہٹی - تلنگی - کنڑی - اردو - بولی جاتی ہے۔
آب و ہوا یہاں کی - گرمی سخت ہے - اور اکثر تھوڑا سا
ہیٹ متفرق ہیں - دریا کرشنا - تنگھدرا - کوانگ
سگڈیوگ - نلوگ - پلیموگ وغیرہ ہیں -
اس ضلع میں اکثر تالاب بڑے بڑے ہیں -

کل تعلقات چمہ ہیں - (۱) رایچور (۲) دیوویک (۳)
مانوی (۴) یادگیر (۵) یرگرہ (۶) الپور -

مشہور مقامات یہ ہیں -

رایچور - دو دریاؤں کے بیچ میں ہے - یہ شہر عہد نامے
کے بموجب سرکار انگریزوں کو دیا گیا تھا جو پہلے سرکار نظام

کو واپس دیا گیا۔ اس کا تسمہ ۶۹۲ء میں تعمیر ہوا
ریل کی وجہ سے یہاں کی تجارت تازہ ہو گئی ہے
غلہ روئی بمبئی بھیجی جاتی ہے۔ اور جوتہ۔ روغنی
ظروف گلی مشہور ہیں۔

دیورک۔ سابق میں راجہ لولی گار کا مسکن تھا۔ یہاں کا
اخیر راجہ مع خاندان جلاکمر رہتا۔

البور۔ بالکل دیوستان ہے۔ راجہ رام چندر یہاں
مقیم ہوئے تھے۔ یہاں کی شطرنجی۔ رومال۔ سوزنی
مشہور ہیں۔

ضلع لنگور

اس کی حد شمالی تسقات اندولہ اور یادگیر۔ جنوب

دریا سے تنگبھدرا - مشرق میں ضلع راجپور - مغرب
میں ضلع دہارواڑ علاقہ بمبئی -

رقبہ (۶۶۰) میل مربع - مردم شماری ۱۲۰۰۱۲ -
آمدنی سالانہ ۱۴۹۵۰۰ روپیہ - آب و ہوا - گرمی سخت
ہوتی ہے - اور ہمیشہ قحط رہتا ہے - زبان مرہٹی لکھی
ارو تلمنگی ہے - پہاڑ متفرق مشہور تو اگیری گنجتر گڈہ
خانہ گیری یا منی گڈہ ہیں -

دریا - کرشنا - تنگبھدرا مع اپنے اپنے خراج گذار
ندیوں کے ہیں - تالاب - اور نہریں ان کے علاقہ میں

اس ضلع میں چھ تعلقات مندرجہ ذیل ہیں
(۱) لنگور (۲) گنگاوتی (۳) کشنگی (۴) سندھور

(۵) شولا پور - (۶) شاہ پور علاوہ اس کے کپل

اور یلبرگہ تعلقات جاگیر ہیں۔

مشہور مقامات یہ ہیں۔

مگل مین ایک سار کی لڑکی پر راجہ بھانگر اور فیروز شاہ
مین لڑائی ہوئی اور آخر کار وہ لڑکی فیروز شاہ کے فرزند
حسن خان کو ملی۔ یہاں رومن کیتھولک عیسائیوں
کی ایک چھوٹی بستی ہے۔

جلد رگ اس کے متصل کشاندی کے اندر پہاڑی ہے
ایک مضبوط قلعہ بنا ہوا ہے۔ کپل کا قلعہ بہت مشہور ہے
پشیر پٹو سلطان کے قبضے میں تھا۔ اب سرکار نظام کے
تحت میں ہے۔

اٹلی مین ہنود کا ایک مشہور اور نفیس دیول ہے۔
کولہ میں نکایت کا دیول ہے۔ یلبرگہ کسی زمانے میں

سندھیا کا پایہ تخت تھا۔ شولا پور بیدرون کا پایہ تخت تھا۔ یہاں کی روئی۔ جواری مشہور ہے۔ اناگندی مین راجہ نرسمہا چاری حضور نظام کا خراج گزار ہے۔

ضلع ندرگ

حد شمالی دریائے ماہجرا۔ ضلع بیڑ۔ حد جنوبی ضلع گلبرگہ جاگیر پاکیگاہ۔ اور علاقہ بمبئی۔ مشرق میں تعلقہ بہاکی جاگیر پاکیگاہ۔ تعلقہ دہاراسیون۔ ضلع بیدر۔ مغرب میں دریائے سینا اور ضلع احمدنگر علاقہ بمبئی۔ رقبہ (۳۲۷۱) میل مربع۔ مردم شماری (۶۴۹۲۷۲) آدنی سالانہ (۴۷۵۰۰۰) روپیہ۔ آب و ہوا گرم زبان اردو مرہٹی ہے۔ پہاڑ بالاگھاٹ۔ دریا ماہجرا

بسرپائے - نرنجا - نوراج - پڑنا - بہاگوٹی ہین -
 اس ضلع میں صرف تین تعلقات ہین (۱) نلدرگ (۲)
 اوسہ (۳) تلجاپور اور پانچ تعلقات صرف خاص کے
 ہین (۱) پرینڈہ (۲) واسی (۳) دہاراسیون (۴) کلم
 (۵) ہمیلی - علاوہ اس کے لوہارا - گنجولی جاگیرات ہین
 مشہور مقامات یہہ ہین -

دہاراسیون - اس میں تعلقدار کا مستقر ہے - یہاں کا
 لبنا غار مشہور ہے - نلدرگ کی آب و ہوا بہت خوشگوار
 ہے - یہاں روک ندی کو مکان پر سے بہا کر نکالا
 تلجاپور کے مندر میں تلجا دیوی کے کپڑے خزانہ اور زیور
 ہے - تلجا کے مندر کو افضل خان نے برباد کیا - پرینڈہ
 کا قلعہ بہت قدیم ہے اسکو محمد ارغوان نے بنایا تھا

نظام شاہیوں سے مغلوں نے جب احمد نگر لے لیا تو
نظام شاہیوں نے اس کو اپنا دار السلطنت بنایا تھا

جاگیرات

اس ریاست میں جاگیرات کی پانچ قسمیں ہیں۔ اول
صرف خاص اس کا حال لکھا گیا۔ دوم جاگیر یا گچاہ۔ جو
روساء کو بغرض رکھنے فوج کے دی گئی ہے۔ سوم
جاگیرات موروثی۔ جو دیگر عام منصب داران کے تحت
و تصرف میں ہیں۔ چارم نوات جاگیر۔ پنجم جاگیرات
منخواہ محلات۔

صرف خاص

اس کا مفصل بیان پیشتر لکھا گیا۔

جاگیرات پانگاہ

اس میں مفصلہ ذیل تعلقات ہیں۔

آلند۔ ناراین کھیٹر۔ کوٹ گڑ۔ گنڈل واری۔ ولنڈی۔
ہتھوڑہ۔ جب گڑا۔ یلغب۔ سندبوی۔ چنچولی۔ کلیر۔
جاگیرات صرف خاص۔ تمام دیہات ۳۵۹ ہیں۔ اس کی
کل آمدنی ۹ لاکھ روپیہ کے قریب ہے۔ مردم شماری
۱۲۴۰۰۰۔

مشہور مقامات یہ ہیں۔ ناراین کھیٹر سب سے بڑا تعلقہ ہے
آلند کے سوتی ریشمی کپڑے۔ جوارچنا۔ ارنڈی اور روئی

مشہور ہے۔ کوٹ گیر کے ساہوکار۔ یلغرب کی خراب آب
 و ہوا لوہا تانبہ کی کانیں چوبیسہ چاندول بہ کثرت ہیں
 ممالک محروسہ سرکار عالی میں بہت سے فراہنگدار
 راجہ بھی ہیں مثلاً راجہ گدوال ضلع راجپور میں ہے۔
 اس کی آمدنی چار لاکھ سالانہ ہے۔ راجہ گرگنٹا ضلع
 لنگسور میں ہے۔ رانا انانگندی ضلع لنگسور میں ہے
 راجہ سگر۔ راجہ ونیرتی۔ راجہ جٹ پول۔ رانی گویا پانچھیہ
 دیسکھہ نرکھوڑا۔ ضلع محبوب نگر۔ راجہ امرچیتا ضلع شوالپور
 میں راجہ بانسواڑہ۔ راجہ دوم کندہ۔ راجہ چلموار ضلع
 اندور میں۔ راجہ خچولی گلبرگہ میں ہیں۔ سوائے ان کے
 بہت سے سربستہ مقاطعہ دار ہیں۔

اضلاع مفوضہ برار

یہ ملک برار جو سلطنت حیدر آباد کا شمالی حصہ ہے
 فوج کنٹنٹ کے خرچ کے لئے سرکار انگریزی
 کے تفویض ہے فوج وغیرہ جملہ اخراجات ملک
 سے جو کچھ بچتا ہے وہ خزانہ سرکار نظام مین داخل
 ہوتا ہے۔ یہاں کی زمین کالی زرخیز و شاداب ہے
 آب و ہوا بہت نھیں ہے۔ اس کے حدود اربعہ یہ
 ہیں۔ شمال مشرق میں ممالک متوسط ہند۔ جنوب
 میں صوبہ غربی شمالی سرکار عالی مغرب میں احاطہ
 بمبئی۔ رقبہ ۱۷۱۱ میل مربع مردم شماری ۲۶۷۲۶۷۳
 چارٹ پٹرا۔ اجٹا۔ دریا۔ پورناما سترپتی۔ وردھا

پاپن - گنگا جیل تو مار ہے -

اس ملک میں چہ ضلع - امراتنی - اکولہ - ایلچپور -
 یلدا نہ - ون - با سم ہین - ان چھوٹوں ضلع پر دو کشتہ
 ہین -

مشہور مقامات - اکولہ مغربی براہ کا مستقر ہے - یہاں پر
 حضور نظام اور مرٹھون سے سخت لڑائی پڑی تھی - امراتنی
 شہر براہ کا مستقر ہے - یہاں روئی عمدہ اور کثرت
 ہوتی ہے - ایلچپور میں فوج کٹھنٹ رہتی ہے -

چکال دے میں انگریز دن کا یعنی ٹیسیرم - گھاٹ
 کی بلندی قریب ۴ میل کے ہے جس پر چند بڑے
 تالاب ہین - قلعہ قدیم لشکر سے ۲ میل پر ہے -

تمباکو

اطلاع

حق تالیف اس کتاب کا محفوظ ہے کوئی صاحب نہ
چھاپیں۔ اگر چھاپیں گے تو بہت سخت نقصان اوسانگے
ہاں جس قدر کتب مطلوب ہوں طلب فرمائیں۔ طبع چھاپ
کے چھپے ہوئے کتب پر منہتر کی مراد دستخط نہ ہوں گے
تو وہ چوری کی سمجھی جاوے گی۔

المشتر

عاجی نوشہ علی تاجر کتب بازار چلدرینار حیدر آباد دکن



اشہار

شنا یقین و ناظرین و خواہشمند و کو معلوم ہو کہ ہمارے دوکان میں
ہر قسم کی کتابیں موجود ہیں۔ عربی۔ فارسی۔ اردو کے علاوہ ستر
تعلیمات ملک سرکار عالی کی جملہ کتب فروخت ہوتی ہیں۔ اور قیمت
تمام حیدرآباد کے کتب فروشوں سے بہت ارزان عالی سکتہ میں
لگائی گئی ہے۔ علاوہ اس کے جو کتاب خریداروں کو مطلوب
ہوگی وہ حسب درخواست نہایت ارزانی کے ساتھ منگوا دیا جاسکتی ہے
اور جو کتابیں تعلقون سے طلب کیا و نیکی بڑی مستعدی سے
حکم کی تعمیل کیا دے گی۔

ماہی نوشتہ علی تاجر کتب چارمینار حیدرآباد دکن

